



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 ജനുവരി 6 6th January 2015 1190 ധനു 22 22nd Dhanu 1190 1936 പൗഷം 16 16th Pousha 1936	നമ്പർ No.	1
---------------------	---	---	--------------	---

PART III Police Department

ലേല പരസ്യം

നമ്പർ സി-4178/2014/പി.റ്റി.സി. 2014 ഡിസംബർ 10.

കേരള പോലീസ് വകുപ്പ് വക തിരുവനന്തപുരം പോലീസ് ട്രെയിനിംഗ് കോളേജ് കോമ്പൗണ്ടിലെ തെക്ക് വശത്ത് പി. ഡബ്ല്യു. ഡി. റെസ്റ്റ് ഹൗസിന് സമീപം സ്ഥിതി ചെയ്യുന്ന പഴയ കെട്ടിടങ്ങൾ വിലയ്ക്കെടുത്ത് പൊളിച്ചു മാറ്റുന്നതിന് 3-2-2015-ന് പോലീസ് ട്രെയിനിംഗ് കോളേജ് പരിസരത്തുവച്ച് 11 മണിക്ക് പരസ്യമായി ലേലം ചെയ്തു കൊടുക്കാൻ തീരുമാനിച്ചിരിക്കുന്നു.

ലേലത്തിൽ പങ്കെടുക്കാൻ ആഗ്രഹിക്കുന്നവർ കൃത്യ സമയത്ത് ലേലസ്ഥലത്ത് ഹാജരാകേണ്ടതും ലേലം ആരംഭിക്കുന്നതിന് ഒരു മണിക്കൂർ മുൻപ് നിരതദ്രവ്യമായി നിശ്ചയിച്ചിട്ടുള്ള ₹ 5,000 (അയ്യായിരം രൂപ മാത്രം) ലേല സ്ഥലത്ത് അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ചു കൊടുക്കുന്നതാണ്.

2-2-2015-ാം തീയതി വൈകുന്നേരം 5 മണിക്ക് മുമ്പായി കിട്ടത്തക്കവണ്ണം സീൽ ചെയ്ത കവറിൽ ദർഘാസുകൾ നേരിട്ടോ തപാൽ മുഖേനയോ പോലീസ് ട്രെയിനിംഗ് കോളേജ് പ്രിൻസിപ്പാളിനു സമർപ്പിക്കാവുന്നതാണ്. ദർഘാസുകൾ വെള്ളക്കടലാസിലെഴുതി നിരതദ്രവ്യം പോലീസ് ട്രെയിനിംഗ് കോളേജ് പ്രിൻസിപ്പാളിന്റെ ഓഫീസിൽ മുൻകൂർ അടച്ചതിന്റെ രസീത്/ഏതെങ്കിലും ദേശസാൽകൃത ബാങ്കിൽ നിന്നും പോലീസ് ട്രെയിനിംഗ് കോളേജ് പ്രിൻസിപ്പാളിന്റെ പേരിൽ നിരതദ്രവ്യം ഒടുക്കിയതായുള്ള ഡിമാന്റ് ഡ്രാഫ്റ്റ് സഹിതം സമർപ്പിക്കാവുന്നതാണ്. ദർഘാസുകൾ അടക്കം ചെയ്തിട്ടുള്ള കവറിനു മുകളിൽ “പി. റ്റി. സി. കോമ്പൗണ്ടിൽ തെക്കുവശത്തുള്ള കെട്ടിടം വിലയ്ക്കെടുത്ത് പൊളിച്ചു മാറ്റുന്നതിനുള്ള ടെണ്ടർ” എന്ന് പ്രത്യേകം രേഖപ്പെടുത്തിയിരിക്കണം. ദർഘാസുകൾ നൽകിയിട്ടുള്ളവർ ലേലസ്ഥലത്ത് നിർദ്ദിഷ്ട സമയത്ത് ഹാജരാകേണ്ടതാണ്.

ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ദർഘാസിലോ കൂടുതൽ തുക കാണുന്ന ആൾക്ക് ലേലം താൽക്കാലികമായി ഉറപ്പിക്കാവുന്നതാണ്. ലേലം കഴിഞ്ഞാലുടൻ ലേലം/ടെണ്ടർ സംഖ്യയുടെ പകുതി തുകയും വാറ്റും ലേലം കൊണ്ടയാൾ ലേലസ്ഥലത്ത് വച്ച്

അടച്ച് രസീത് വാങ്ങേണ്ടതാണ്. ലേലം/ടെണ്ടർ സ്ഥിരപ്പെടുത്തിയ ഉത്തരവ് കിട്ടി 10 ദിവസത്തിനകം ബാക്കി തുകയും നിയമാനുസൃതമായ വിൽപ്പന നികുതിയും അടച്ച് സ്വന്തം ഉത്തരവാദിത്വത്തിൽ 15 ദിവസത്തിനുള്ളിൽ പൊളിച്ചു നീക്കേണ്ടതാണ്.

ഏതെങ്കിലും കാരണവശാൽ ലേലം കൊണ്ടയാൾ ലേല നിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിൽ മുതൽ കൂട്ടുന്നതും ടി കെട്ടിടം പുനർലേലം ചെയ്യുന്നതുമായിരിക്കും. ഇതുമൂലമുണ്ടാകുന്ന എല്ലാ നഷ്ടങ്ങൾക്കും ടിയാൻ ഉത്തരവാദിയായിരിക്കുന്നതാണ്. പുനർലേലത്തിൽ അധിക തുക ലഭിക്കുകയാണെങ്കിൽ ആയതിന് ആദ്യ ലേലക്കാരന് യാതൊരു അവകാശവും ഉണ്ടായിരിക്കുന്നതല്ല.

പോലീസ് വക ഭൂമിയിലുള്ള പ്രസ്തുത കെട്ടിടം ഏതെങ്കിലും പ്രവൃത്തി ദിവസങ്ങളിൽ ഓഫീസ് സമയത്ത് പി. ടി. സി. യിലെ ഡ്യൂട്ടി ഓഫീസറുടെ സാന്നിധ്യത്തിൽ പരിശോധിക്കാവുന്നതാണ്.

യുക്തമെന്നു തോന്നുന്നപക്ഷം യാതൊരു കാരണവും കാണിക്കാതെ ലേലം/ദർഘാസ് നിർത്തി വയ്ക്കുന്നതിനും അസ്ഥിരപ്പെടുത്തുന്നതിനും പോലീസ് ട്രെയിനിംഗ് കോളേജ് പ്രിൻസിപ്പാളിന് അധികാരമുണ്ടായിരിക്കും. ലേലം സംബന്ധിച്ച് പോലീസ് ട്രെയിനിംഗ് കോളേജ് പ്രിൻസിപ്പാളിന്റെ തീരുമാനം അന്തിമമായിരിക്കും.

പോലീസ് ട്രെയിനിംഗ്
കോളേജ്, തിരുവനന്തപുരം.

ഗോപാൽ കൃഷ്ണൻ, വി.
(ഐ. പി. എസ്.),
പ്രിൻസിപ്പാൾ.